

అసలు సత్యాశ్రయ కందళిలాశాసనం*

పరిష్కర్త: శ్రీ రుక్మిణీనాథశాస్త్రి

శాసనం దొరికినవిధం

అప్పటికి, నే నింకా ధారాశంగా సిగి రెట్లు తాగుతూన్నాను, మానలేదు. కుతి తీరడానిక్కూర్తిపడడమూ లేదు. ఏరా శముగా వాటిమీద పాటలు రాశి ప్రచురించి ఎడా-పెడా, మెప్పల్ని, దెప్పల్ని మూట కట్టుకుంటూనే వున్నాను. కొమ్ములు తిరిగిన భావకవికింద చెలామణి బౌతున్న రోజులు అవి నాలో నాకే వేదన, నాలో నాకే సంతోషం, నాలో నాకే దిగులు, నాలో నాకే తబ్బిబ్బు. అల్లాంటి ఉపద్రవకరమైన రోజులు అవి. మా యింటికి పక్కయింటికి ఎదటి యింట్లో వోభాగాన ముసలి వెధవ అవ్వగా రున్నారని నన్నెరిగిన ప్రతివాడికీ తెలుసు. ఆ అవ్వ గారిపేరు ఆ అంధరితోపాటు నాకు తెలీదు. కాని మా ఆవిడా, నా మరదలూ, మాపాపా (మూడేళ్లున్నర ఈడు మాపాపకు) అంధరూ అన్నట్లు నేనూ ఆవిణ్ణి అవ్వగారంటున్నాను. ఆ ఆవిడా ఆవిడ చెల్లెలికొడుకూ [పేరు పార్థ సారథి, చెట్టంతమనిషి, మంచివాడే, పాపం ఆయనకు పడుచుదనంలోనే భార్యపోయింది. మళ్ళీ సమ్మంధాలు రానూలేదు. ఆయనా సంసారం జంజాటం, రొంపి అని పెళ్లిచేసు కోలే దంటాడు! దాసీ అంకమ్మని బాహాటంగానే ఉంచుకొన్నాడు! మందులు [వశ్యోషధాలు] కక్కించడం ప్రధానవృత్తి.

బైరాగుల్తోటి జంగాల్తోటి తిరుగుతాడు. బైరాగుల కుండే అన్ని ఛండాలపుగుణాలూ ఉన్నై.] యిద్దరూ రోజూ వొచ్చేట్టుగా, మామూలుగా, రాత్తెళ్లు భోంచేశాక వొచ్చే పెత్తనాలకు వొచ్చారు. వొస్తూనే వోకధ ఎత్తుబడిచేసి మరీవొచ్చాడు. వాడిదుంపతెగా, వన్నెలు చిన్నెలుగా, పూసగుచ్చినట్లు ఏం రంజుగా చెప్తాడనీ కథల్ని. పక్కనుండి వింటూంటే—ఇల్లా మనం రాస్తే... అని అనిపిస్తుంది. వాడు వెళ్లిపోయాక తీరాచూస్తే అందులో ఏమీవుండదు. వొచ్చి మా అంధరి తోటి కథాకేళి జరిపి, కభుర్లు చెప్పి వెళ్లిపోయాడు. వాడు యివాళ చెప్పిందాంటో వొక కొత్తవిషయం వుంది. పెదపెంటపాట్లో బైరాగులుంటారట. వాళ్లు త్రికాలవేదులట. ఆపన్నార్తిప్రశమన ఫలు అని.

రాత్రి ఫదింబావు అవుతుంది అప్పటికి. బైరాగి విరాగిశబ్దభవం. 'వ' కు, 'బ' వొచ్చింది. సరళానికే గనడదవా 22 దేశం. వృద్ధి. బైరాగ్యం, బైరాగ్యం కాలేదు. బైరాగ్యం, విరాగి మాటలు ప్రసవించిన విచిత్రరూపం; అని నాలో నేను తెలీకుండా యింతభాషా చర్చచేసుకున్నాను.

మావాడు యింతలో యాడవడం, మా ఆవిడ వేళకు తగ్గట్టుగానే భోంచేస్తూండడమూ, నన్ను కాస్త సమదాయింప రాధా

* నా దగ్గర ఉన్న శాసనపాఠాన్ని నుసరించి.

అని కోప్పడ్డమూ నా ఆలోచనకు వాక్యూం బ్రేక్ వేశినై.

తెల్లార్లు పెంటపాడు, బైరాగులూ, పెంటపాటి మఠాలూ, లోకసంగ్రహార్థం రాగ ద్వేషాదుల్ని చంపుకున్న, సన్యసించిన, ప్రత్యక్షగోస్వాములూ, హరనాథ బాబాలూ, గౌరాంగులూ, అవీ థేగ ఆలోచించాను. కునుకు పట్టలేదు. కృష్ణ శాస్త్రి అన్నట్లు—

పానుపంటని వేడినిదర

వేగించాను. తెల్లారఘట్ట అవ్వగారు భూపాల రాగచ్ఛాయగా:

“కేశవాయని నిన్ను
వాసిగా భక్తులు
వర్ణింపుతున్నారు లేరా...
వాసవవందితా,
వసుదేవనందనా,
వైకుంఠపురవాస లేరా...”

అని పాడుతూ పేడ వేటకు బయలు దేరారు. రైలు కూతేళింది. ఆవిడ మాయింటిదగ్గరకు వచ్చేప్పటికి —

“మేలుకో ఆకాశంగా
మేలుకో శివకాశి గంగా
మేలుకో శంభూనిరాణి
మేలుకోవమ్మ
గంగా
మేలుకో!”
అంటున్నారు.

ప్రబోధం అయింది. వెంఠనే ఆవిణ్ణి కలుసుకున్నాను. పెంటపాటి సంగతి ఆరా

2. కాబూలీవాడు అప్పు యివ్వకపోతే, వంటి శాసనాన్ని నేను సంపాదించేవాణ్ణి కాను. పాటు, ఆ కాబూలీవాడికే, అప్పు యిచ్చినందుకు

తీశాను. “యిప్పుడా? ఆ సంగతి-” అంటూ కొంచం నసిగి చెప్పింది గొడవగా.

మల్లీ అవ్వగారు

మేలుకోనవే రాజహంసా
మేలుకోను చైతన్యమా...
మేలుకోనవే శుద్ధనిలయా
మేలుకోనగదవే...

జీవా

మేలుకో...

అంటూ సందు తిరిగి వెళ్లిపోతున్నారు! నాచెవుల్లో, నాలో “మేలుకో” గింగురుమంటోంది. తేలిన పర్యసానం: పెదపెంటపాడు, చినపెంటపాడు అని రొండువున్నైట. రొండుచోట్లా బైరాగు లుంటార్ట. పెదవేగీ చినవేగీ అని రెండు వున్నట్లు. విశ్వనాథ సత్యనాణగారి వేగీక్షేత్రంపద్యాలు గుర్తుకొచ్చినై. నాలో నేనే అలవాటుగా గనక చదువుకున్నాను. ఆపద్యాలు రాశేప్పడు అక్కడ సత్యనాణగారు ఎంత ఉప్పొంగారో..

అక్కడ రసవాద, ధాతువాద, శిలావాద కావ్యవాదు లుంటారని థేగపూహస్తోంది మనస్సు.

నన్నయ్యకు పూర్వపువీ, దగ్గరవీ శాసనాలు కొద్దిగానే దొరికినై. మన మో రొండు మూడు చులాగ్గా సంపాదించి పబ్లిష్ చేస్తామా, భాషాసేవ ఆసైడ్ నించి కూడా చేసినట్లైతుంది. ఉజ్జూత లూగుతున్నాను.

చేతులో దమ్మిడి లేకపోయినప్పటికీ అప్పుచేసి² పెంటపాడు బయలుదేరాను.

ఈ శాసనాల సంచారం అప్పట్లో పడేదీకాదు, యిటు భాషాసేవ జరిగేదీ కాదు. అందుకు మీరంథా నాతో కృతజ్ఞత చూపడం మర్యాద.

అక్కడ బైరాగుల్ని కలుసుకుని, తిండి తిప్పలూ లేక, వేళాపాళా లేక, వరసా వాపీ లేని ఆ బైరాగుల్ని ఆశ్రయించి మొత్త మీద నాల్గోనాడు పెదపెటపాట్లో శాసనాలుంటాయిని గ్రహించాను. కన్యాశుల్కంలో బైరాగి, విశాఖపట్నం తీర్థపు రాళ్ల రేవున, కొన్ని నిలువలలోతున, కంచు శివాలయం వుందని చెప్పినట్లుగా, శ్రీ భిక్షానందగిరి [నాకు శాసనాల భోగట్టా తెలిపిన సద్గురిని దీక్షానామం] వారు, చూచాయగా, పుకారుగా, మబ్బులో దోబూచిగా మాటలలో మాటగా, ఊరికి వుత్తరప్పక్కని శాసనాలుంటాయిని అన్నారు. వుండలేక అప్పుడే బయలుదేరుదామనుకుని, గురువుగారి కెక్కడ కోపం వస్తుందో అని ఆ పూటకు అక్కడే తేవినీవేళి, మర్నాడు పొద్దున బైలుదేరాను. ఎంత వెతికినా శాసనాలు ఏవీ నాకంటి క్కనబడలేదు. శాసనాలు చట్టున కనిపిస్తాయా? ఎంతకష్టపడాలి? గిరాం మూర్తి, మానవల్లి రామకృష్ణకవి, కొమర్రాజు లక్ష్మణావుగార్లు, ఎంతెంత కష్టపడి సంపాదించారో గదా, శాసనాల్ని. కొంత దూరం పోగా, పోగా, తులిశికోటలూ, [శ్రీ శాసనం కాదూ మరి] వోచిన్న గుంటా, దాంట్లో పసరెక్కిన నీళ్లూ, పక్కని యేట వాలుగా, చాళ్ళగా, బట్టలు వుతుక్కోడానికి వీలుగా, వోఎరనిరాయీ, కనబడినై...

తిరిగి తిరిగివున్నానేమో, ఛాలివొస్తోంది. చేతులో ప్రయాణపుసంచీ, వైతాళికులూ (కవిత్యం పక్కన వుండకపోతే, బతగ్గలనా) ఆ రాతిమీదపెట్టి, అట్లాగే ఆ రాతిమీద తిప్పవేళి, యింత అలసట తీర్చుకున్నాను.

—యింతలో సిగి రెట్టు దమ్ములు కాశిని తీసి, యిహా లేచిపోదామనుకుంటూండగా, ఆ సాయంత్రం సూర్యుని బక్కకోపపు కిరణాలు ఆ రాతిమీద పడ్డై. అంతదాకా తుమ్ముల్లో పొద్దుకూకిన ట్లుండే ఆరాయి ఆకాస్తకే, ఛర్రుమని ధగాధగా మెరిసింది. చూశాను. యింకేం? లిపీ సంజ్ఞలూ గోచరించినై. అమ్మ!

తీరా చూస్తే, వోనిలువుగీతా, (సన్నంగా) వోఎరటిపేడూ (రాయిబహుపాద్ది. శాసనం చెక్కినవాడు అశ్రద్ధగా చెక్కివుంటాడు, వీడిదుంప తెగా) కనిపించినై.

కాకతీయులకు వరాహముద్రా, విజయనగరపురాజులకు చిక్కిరిబిక్కిరి అక్షరాలతో శ్రీవిరూపాక్ష, అసీవుంటై. అటువంటి దేమో అని చూచాను. కాదు. ఏదో ఏదో సింబాలిజం!

ఐతే, యేమిటీ- ఈసింబాలిజం? నాకేం బోధపల్లేదు.

జయంతి రామయ్యపంతులు, రాళ్లభండి సుబ్బారావు, భావరాజు కష్టరావు, మల్లంపల్లి సోమశేఖర శెర్మగార్లకు తెలీచేస్తే— వాళ్లు చులాగ్గా తేల్చేస్తారు. భావకవినైనంత మాత్రాన, నా మనస్సందర్యం చూడక, మాలకాటణ్ణి చూశినట్లు చూశి, యద్దేవాచేస్తే...

ఛీ, నామర్దా.

కుర్రకారు హీస్టోరియన్స్, మారేమండ్ల రామారావు, పుట్టపర్తి శ్రీనివాసాచార్యులకు తెలీచేస్తే— అసలు వోకమిటీనివేస్తే...

భేష్!

ఏముటీభేషు?, ఆకమిటీ వోఅయిదారు నెల్లుతాత్సారంచేస్తూ, చివరికి-“రాయి బహు పాతది. అక్షరాలు తెలీటంలేదు. లోని విషయం బ్రహ్మభేద్యంగా వున్నై. తత్వం బోధ పళ్లేదు. ఏంచేస్తాం ఇప్పటికి దొరికిన ప్రెమాణాల నుబట్టి చూస్తే—రాయిమాత్రం బహు దొడ్డది” అని తీర్మానించి సీళ్లు నమిలితే— మళ్లీ నామెడని యీచట్టుబండ తప్పదాయె.

స్వేచ్ఛ!

వాళ్లు మటుక్కు నాకంటే హేమా హేమీలా? ఎల్లా ఓఅల్లా నేనే తంటాలు పడదా మనుకున్నాను.

మళ్లీ రాతిదగ్గరికి పోయి చూశాను. అల్లాగే వుంది. ఆలోచించగా, చించగా, స్ఫురించింది. దానకాలాన్ని గుర్తుంచాడు శిల్పి! ఎర్రటిపేడు కుజగ్రహం. ఆనిలూపాటి సన్నగీత, అనూరాధ, లేదా, విశాఖ. ఆ గ్రహం ఈతారను వేధించిన సమయం. ఆ మహాపుణ్యసమయాన. అని యింత అర్థాన్ని సింబలైజ్ చేశాడు శిల్పి! వీడమ్మకడుపు కాలా! శాసనాన్ని తూచి బరువు నిర్ణయించడం భారతిలో ఏశాసనం విషయంలోనో చదివాను. సోమశేఖర శైర్మగార్ని అడుగుతే, లోహశాసనాలు అల్లాతూస్తారని, తద్వారా, శాసన కాలికతను గుర్తించొచ్చనీ, వోసారి అన్నట్లు గుర్తు. వెధవ వైదీకబుద్ధి. అప్పుడే శిలాశాసనాల విషయం అడిగానుకాదు.

పోనీ, దీన్ని కూడా తూయ కూడదా అనిపించింది ఆ తొందర వుత్సాహంలో.

చుట్టుపక్కల తక్కెడ లేదు. ఉజ్జాయింపుగా అన్నా, చూద్దామని ఎత్తాను ఊతం చేసుకుని. అమ్మో. ఆముక్తమాల్యద (మహాకావ్యం) అంత బరువూ వుంది.

—నేను కెమేరా తీసుకు పోలేదు. చెప్పొద్దూ నాకు పోటోలుతీడం చాతకాదు. పోనీ యింత కాటుక మపి, మసి, తీసుకు పోలేదు. మారేడుకాయను చేసి ప్రింటు (Print) తీసుకోడానికి.

ఉత్త ఎమ్మికొద్దీ వెళ్లానేగాని, ఏం ఏం తీసుకెళ్లాలో గుర్తులేదు. నలుగుర్ని కనుక్కుని ఐనా వెళ్లలేదు. నా అవస్థ చూస్తే నాకే డాక్టర్ జోబ్ గుర్తుకొచ్చాడు.

ఆలోచించి—

గట్టిగట్టి రాగిడిమట్టి—సహం ఎండింది, యింత పట్టుకొచ్చి, దిమ్మగా చేసి, దాన్ని ఆరాతికి అతికించి, దాన్ని పదిలంగా యింకో చోట పెడుతూ, ఆశాసనానికి నకలు ఎత్తుకున్నాను. తరువాత ఆ మట్టిదిమ్మలకు మసి పూసి, దాన్ని కాగితంమీద అద్దుకుని, దాన్ని ఫోటో (Photo) చేశి, ఆ ఫోటో కాపీలు (Photo copies) ఆ రాతి దగ్గరకు తీసికెళ్లి సరిచూసుకుని, పరిష్కరించ దలుచుకున్నాను.³

తరువాత వివరణలూ, సవరణలూ రాసిపెట్టుకుని, కిందటిసారి మద్రాసు వెళ్లి నప్పుడు, మల్లంపల్లి సోమశాఖర శైర్మగారి ద్వారా నాసందేహాలు తీర్చుకుని, యిప్పుడు ప్రచురించుతున్నాను. నాకు శాసనం ఎలా

3. ఈశాసనాన్ని, కదిపి, కుదిపి, దులిపి, రేపి, ఊపి, దూర్చి, మార్చి, యథాయోగ్యతగల మాటలతో తగుపాటలతో సంస్కరించి, పరిష్కరించి, ఆవిష్కరించుతున్నాను.

దొరికిందో తెలీపగ్గాలంటే యింతగ్రంథం వుంది.

ఆదిలో మా ముసిలవ్వగారి చలవ, కదా, యింతలాభం తెలుక్కి చేకూర్చింది. అంచాత ఆవిడవర్ణన చెయకతప్పిందికాదు.

శాసనం—

శాసనం వోమూల కోసుగా తెగి, విరిగి పోయింది. రాయి బహుపాతదని అనేకదాఖ లాలు వున్నై. శాసనంచెక్కిన సన్నాసి, చాలా అశ్రద్ధగా చెక్కాడు. వోవేళశ్రద్ధగా చెక్కినా, చాలకాలం కాడంచాత రాయి పేటురేగిపోతోంది. యింకా డజ్జ సంవత్స రాలు దానికేళి ఎవ్వరూ, యీదృష్టితో చూడకపోతే, చాలాచాలాశిథిలమైపోయేదే. ముసిలవ్వ రూపేణా భగవంతుడు, నా కి సద్బుద్ధి పుట్టించాడు. నయం.

లిపి—

యిప్పటి లిపి కానేకాదు. ఎట్లా బౌ తుంది? మనం రాశే లిపి వేరు, ఈలిపి వేరు. అక్షరాలు పొంకంగా లేవు. ఆరవీటిరాజుల కాలపుపద్ధతీ కాదు. కాకతీయులనాటి పద్ధతీ కాదు. రేనాటిశాసనాల పద్ధతీకాదు. గాంగ రాజులపద్ధతీ కాదు. చాళుక్యుల పద్ధతీకాదు. రాష్ట్రకూటులపద్ధతీ కాదు. ఐతే ఎప్పటిపద్ధతీ అని నన్ను రొకాయించకండి. నాకుమట్టుకు ఏంతెలుసు? తెలీలేదు గనక, ఎంత తెలియదో అంత ప్రాచీన మని పూహిస్తున్నాను.

తలకట్లు ఏటవాలుగా వున్నై. అక్ష రాలు కుదిమట్టంగా లేవు. చ, ఛ, చి, ఛీలు స్పష్టంగా కొట్టొస్తున్నై. నసపలూ, శవర్ణ మూ, ఇణి, పులుముడుగా వున్నై. అ, డ, హలూ, మకారమూ, ఎబ్బెట్టుగా వున్నై.

అచ్చులో: ఎత్వ ఐత్వ బౌత్వాలు మరీ గరి నాసిగా వున్నై.

కొన్ని అక్షరాలు నాకు యిప్పటికీ చాలా సందేహాస్పదంగా వుంటే—వాటిని కుండలీకరణంలో వేస్తూ, నామార్పులు Foot Notes లో సూచిస్తో, చచ్చి చెడి, సహశమైన ఇబ్బందులూపడి, అడ్డమైన గడ్డిక రిచి, యీశాసనాన్ని యీమట్టుకు తే గలిగాను.

భాష—

ఈశాసనంలోని భాషయేభాషో తెమల డంలేదు. నామట్టుకు నేను 'తెలుగు' అని నమ్మి పరిశోధనలు సాగించాను. అందులో శాసనం అంధా సాంకేతికం. 'వ' అంటే వర్జ్యమో, వారమో, తేలదు. 'వి' అంటే విషయమో, విశాఖానక్షత్రమో, తెమలదు. 'వృత్తులు' అన్నమాటకు అప్రభంశరూపమైన 'విర్తులు' ఏమో అనీ అనుమానం.

“చాలాకాలంనించీ బట్టలరాపిడి ఎంత వున్నా, శాసనంలోని విషయం ఉతకేయ బడినా, అదేంమహత్తో,

“స్వదత్తాం పరదత్తాం
యో హరేత వసుంధరాం
షష్ఠిర్వరుషసహస్రాణి
విష్టాయాం జాయతే క్రిమిః”

అనే వ్యాసగీతలు నా మనస్సులో కూడ్కామెరుస్తున్నై, యింకేం. అక్క డక్కడ దుర్గమంగానూ, దుర్జ్ఞేయంగానూ వుంటంచాత అనేక భ్రమ ప్రెమాదాలకు లోను కావలసి వొచ్చింది.

ఉర్దూభాష యేమో అనీ, బ్రాహ్మీ లిపి ఏమో అనీ, అప్పుడు కించపడ్డాను

గానీండి, చిత్తచివరకు—ఖరోష్ఠీ లిపి అని తెలుంగుభాష అని నిశ్చయం చేసుకున్నాను.

లక్ష్యణావుపంతులుగారు, విజ్ఞానసర్వస్వంలో రాశిన 'అక్షరాలు' అనే వాస్యం చదివి, ఈ శాసనంకేళి చూతునుగదా-హ-య్యో లక్ష్యణావుపంతులుగారు యీ శాసనాన్ని చూచివుంటే బావుండునే... అని అనిపించింది. దిగాలుపడి గుండె రాయిచేసుకుని పరిశోధనకు మళ్ళీ వుపక్రమించాను.

కాలం—

శాసన "అక్షరకర్త" ఎవరో అని ఎంత భోగట్టా చేశినా, దీంతస్సలమందూ, ఇంత వరకూ ఎవరూ చెప్పలేకపోయారు.

డా. హుల్లు, రైస్, బర్నెల్ వేణుగోపాల చెట్టి, వొక్కళ్లయినా, యిది ఇట్టాంటి దని అన్నవాళ్లు లేరే? ఏంగతి? 'వ' అని వుంది. ప్రకరణం కవికీ, వారానికీ సరిపోతోంది. ఎటూ తేల్చలేక ఉక్కిరిబిక్కిరై, పోతున్నాను. పొంకమైన మీసాల్తో, 'శాసనం' అంటే మాటలా? అని నవ్వుతూ, గెంగురెడ్డి వీధిలోంచి వొస్తూ సోమశేఖర శెర్మగారు కనిపిస్తున్నారు మనోనేత్రానికి. అంచాత, నేను దక్కిస్తూ, ఆయన్ని గౌరవించడానికి 'వడ్డవార'మని, గ్రహిస్తున్నాను. అట్లాగ్రహించడం ఫరంగిపురంశాసనంలోనూ, రెండో తైలపదేవుడి ఆరోశాసనంలోనూ వొస్తుంది. పోతే, కవి ఎవరో తేలలేదు. ఎక్కాల పుస్తకంలాగా, అపౌరుషేయ మేమో అనీ అనుకుంటున్నాను.

శాసనకాలాన్ని కవినిబట్టి తెలుసుకోవీలు చిక్కలేదు. కాలాన్ని బట్టి కవినీ పోల్చుకో లేకపోతున్నాను. వొక్కపద్యం రాశి,

పేరోపేరో అని ఏడుస్తామే—ఈ కుకవిగాడు తన పేరు పోరుపెట్టకుండానే గుటుక్కుమన్నాడు, వీడి తాడు తెగా. ఇందాక, విశాఖనో అనూరాధనో కుజగ్రహం వేధించినసమయం అని అన్నానే అది నిజంకాదు, నాభ్రాంతి. ఐనా ఆముహూర్తాన్ని కూడా పరిశీలిద్దా మని అనుకున్నా, జ్యోతిషంలో, "మీనమేషా చతుర్దండి గోకుంభే చతుర్ధకం" దాటితే నాకు రాదు. జ్యోతిర్వేత్తలయిన నాన్నేహితుల్ని కలుసుకుందామన్నా శ్రీనివాస శిరోమణి (జ్యోతిషం తెలిసిన న్నేహితుడు నాకు ఇత నొక్కడే) ఆ దుక్కుమాలినచన్నపట్టణం వీధుల్లో, ఊకకూరిన చవకరకం సిగరెట్లు దహిస్తూ విధికి, ఎదురు, నిలువు ఈత ఈదుతూన్నట్లు నడుస్తాడేగాని, యిల్లాంటి మంచిషని అంటే కలిశిరాడు. పైపెచ్చూ, నిరుత్సాహషరుస్తాడు. పోనీ ఏలాగైనా టోపీవేద్దామన్నా తప్పదుసమన్వయం చెబ్తాడుకూడాను. (అతనికి ఇదోపొడిదుర్గుణం. తిక్కరేగితే, మంచిగానే వుంటాడు. ఇప్పుడు రేచిక్కలో వున్నాడు. పైగా రీసర్చి ద్వేషి అయ్యాడు. మొన్న లజ్ దగ్గర కనిపిస్తే నిలేసి అడిగాను. కరవొచ్చాడు. ప్రాలుద్ధం.)

పోనీ ఇంకోరికిచూపిద్దామాఅంటే వారు ఈఆధారాన ముక్కట్టుక్కుచ్చుని, ముందు దీన్ని (Publish) చేసి కీర్తిని కాజేస్తే—ఎన్నింటికని ఇదవం? అంచాత జ్యోతిస్సూపనికీరాలేదు.

దానకర్తనుపట్టి, ఛందస్సునుపట్టి తేలుద్దా మనుకొంటూన్నాను.

ఇంతవరకు మనకు లభించిన ప్రాదేలుగు ఛందఃశాసనాలలో, అద్దంకిశాసనం ప్రాచీనం.

తరువోజలోవుంది, మూడవ భీమమహారాజు శాసనం సీసంలో వుంది. రాజరాజకూతురు సోమలేవిశాసనంకూడా సీసంలో వుంది. ద్వీరాసిశాసనం కూడా మనకు వొత్తాసి వొస్తోంది.

ఇది 'కంద' శాసనం. మీద చెయ్యేయ గానే, చెయ్యిచెయ్యంతా వోతుదురద. తప్ప కుండా 'కంద' ఐతీరాలి.

దానకర్తను గురించి తేలుద్దా మను కుంటే —

'సత్తైశ్శ్రీ' అన్నట్లు కనబడు తోంది రాతిపేడు. భారతంలో పేరుకొన్న సత్యాశ్రయని నాటిభాష ఇదికాదు గనుక, వాడితాత సత్యాశ్రయనిదిగా స్వీకరిస్తున్నాను. 'సత్యాశ్రయడు' అనేదానికి 'సత్తై శ్శ్రీ' ప్రాచీనపూర్వపదంగా భావించటం మహాపాపం కాదు.

శాసనంలో 'తెఱయ్' అనివుంది చూడండి : కన్నడభాషలోని 'తెఱ' అని దానికి, వికృతపు తెలుగురూపం. కన్నడంలో తెఱ అన్నగా పన్ను, 'యు' సముచ్చయార్థకం. 'యు'కు రూపం 'య్'. 'తెఱయ్' ఇలియట్ గారు సంపాదించిన అహదనకర తామ శాసనంలోనూ, కొద్దిమార్పుతో వుంది. ప్లీటుగారు ఏం మాట్లాళ్లేదు ఇక్కడ.

'కవిజెంకు' అని యింకోమాట వుంది శాసనంలో, నేటి భాషలోకి అది మార్చాలంటే 'కవియమునకు' అని జేతుంది. కవియమునకు సత్యాశ్రయమహారాజులుం గారు దానం యిచ్చారు అనిగదా తేలింది.

'అరిడగు' అని యింకోమాట.

ఈ రెండు మాటలనూ, కొంచం వివరిస్తాను—

యమశబ్దభవం జమ. అత్వానికి ఎత్వ మై జమ జేమ అయింది. ఇంకోవిధంగా చూస్తే దేవశబ్దానికి, తెలుగు జేజే. దానిలోని ఏకదేశం జే. దానికి మహదర్థకంలో, డుజు. జేడు. శ్రుతికటువుగా వుంటుందాత, తస్తాత్ సాదృశ్యమునుబట్టి, రామాత్ అయినట్లుగా తస్యసాదృశ్యమునుబట్టి, రామస్య అయినట్లు గా, దేముడు సాదృశ్యాన్ని బట్టి, జేముడు, దాంతరవాత జేముడు అయివుండవచ్చు నని తోచుచున్నది. దేముడు శబ్దంబు సుప్ర సిద్ధంబు.

"దేముడల్లె లోన
తిరుగుతున్నా దేటా."

—యెంకిపాటలు.

పోతే, కుప్రత్యయానికి పూర్వం నగా గమం రాకపోడలలో, శాసనప్రాచీనత తెల్ల కూతోంది.

ఇది సత్యాశ్రయనితాత ఐన అసలు సత్యాశ్రయడు (అసలు తామరమందు అన్నట్లు) నాటిది గనుక, ఆనాటిభాష యిల్లాగే వుంటుంది ప్రాచీన శాసనపరిష్కర్త లగు బ్రహ్మశ్రీ కాశీభట్ల బ్రహ్మయ్యశాస్త్రిల వారుప్రభృతులకు తెలింది కాదు.

అరిడగు అంటే: అరి అంటే భూమి పన్ను. వైరు పండితరవాత చెల్లించాల్సిన భూమిపన్నుకు అరి అనిపేరు. అహదనకర తాంర శాసనంలో ప్రభాకరశాస్త్రిలవారు ఈ అర్థబలాన్నే స్వీకరించారు. డగు అనగా తరుగుదలకై ఇచ్చేడిపన్ను.

కొన్ని కొత్తమాటలు—

సెడ్లు, నేలె, బాణ ఇత్యాదులు.

అద్దంకి శాసనంలో “త్రిభువనాంకుశ బాణనిలిపి” అని వుంది. ‘బాణ’కు సరియైన అర్థం తేలలేదని శ్రీమల్లంపల్లి సోమశేఖర శర్మగారు అన్నారు. ఇందులో ‘బాణ’ అని వుంది మరి. దీంతెగ్గొయ్యూ. ఇదియు శాసన ప్రాచీనతకు తార్కాణం. మంగి యువరాజు లక్ష్మీపుర శాసనంలో : ‘నేల’ అని వుంది. మంచన, మంచెన; మాచమ, మాచెమ; అయినట్లు నేల, నేలెకు కొత్తరూపం కావచ్చేమో? వీణ వీణె వీణియ వీణ్య అనే రూప పరంపర ఈ ఊహకు ప్రోద్బలం.⁴

పాణ అని యింకోమాట వుంది. బాణకు, బాణ. బాణకు పాణ. పూర్వపూర్వరూపము లేమో అనుకోడానికి ఆర్థే వీలుచిక్కలేదు. చాలా గర్భిదాఖిలా లున్నాయి.⁵

శాసనప్పంక్తులు అన్నీ, వ్యాసగీతలతో సహా పట్టే నిమిది. శాసనంప్రతిబింబం ఇస్తే బ్లాకులు చేయించడం కష్టం. పంక్తులు ఇస్తే, మీరు సరిపెట్టుకుంటారా? నేనేదో మార్చాననీ, దూర్చాననీ, ప్రతిబింబం చూపితే — రాయి చూపమనీ, అది చూపితే, ఛెస్, ఇంతేనా? అనీ కాకిగోల చేస్తారు.

పైగా, సంధులూ కీళ్లూ, కారకాలూ, అవీ ద్రావిడభాషా సంప్రదాయానుగుణంగా

వున్నాయని రామకృష్ణయ్యగారూ, కాదు— ఎంతటి తెనుగుమాటైనా, (పీనుగలు (తె) పిణై + గళ్, పిణైగళ్, పిణైగ + ల్ = పిణైగళ్ పీనుగ + లు : యిల్లా), ముందు సంస్కృతం తర్వాత ప్రాకృతం తరువాత తెలుగు అంటూ నారాయణరావుగారూ, అబ్బే — అల్లా కాదు, తెలుగుమాటలు చాలా Sanskritise చెయ్యబడినై (గోరు + అంటు = గోరంటు = కురంటక యిల్లా) అంటూ ప్రభాకరశాస్త్రిలవారూ, మల్లీ ముగ్గులోకి వొచ్చి, కీచులాడుకుని బాధపడతారు.

ఎల్లా మరి?

అహదనకర తాంర శాసనం అంతపనీ మల్లీ గిరాంపథంలో జరుగుతుందని యుజిసి, శాసనప్రతిబింబం యివ్వక సంక్షేపిస్తున్నాను. నిజం దాచడం మొందు కని మా అంకమ్మా, మా బావమరిదీ (వాడు ఇప్పుడు అయిదోక్లాసు చదూతూన్నాడు) అంటున్నారు. కాని మా ముసిలవ్వగారు, నువ్వు రాయి, కాని యామైనా, అయినవాళ్లకూ కానివాళ్లకూ చూపద్దని కేకలేస్తున్నారు.

నన్ను మీరు తిట్టినా, దుమ్మెత్తినా, దీవించినా, యాగీచేసినా నేను శాసన ప్రతిబింబం యివ్వను. ససేమిరా అంటున్నాను. ఇహ నేను వాళ్లమాట వింటానని జయంతి రామయ్య

4. చిన్నయ్యసూరి మహాఅన్నీ తనకు తెలిసినట్లు కోస్తాడుగానీ, బాలవ్యాకరణం అరవైమాడు పక్కపుటలో, ఇరవైయొసూత్రం ఔతలిపేజీలోని విషయం అంతా శుద్ధబోకు. ఈ శాసనాంతమున ఈ విషయం విఫలంగా చర్చించగలవాణ్ణి, మా ముసిలవ్వగూడా నిజం అంటే నిజం అంటోంది.

5. శాసనం అంతా పాతతెలుగులో వుంది. శాసనాన్ని చూస్తే చాకిరేవుబండగానూ, లిపిచూస్తే బమ్మరాతగానూ, భాష ఎలికల యానాదిభాషగానూ వుంది. ఐనప్పటికి—తెలుగుశిలాశాసనం గనక, మనకు మన తాత మెల్లకంటి కోడిరెప్పవలె సర్వధా పూజ్యంబు. సందియంబు చెంది కుండవలదు.

పంతులు, మల్లంపల్లి సోమశాఖరశర్మగార్లని మీరు బాతినీపెట్టించినా నేను ఈవిషయం లో స్థితప్రజ్ఞుణ్ణి గనక, వాళ్లమాట వినను. శ్రీనివాసశిరోమణికి ఆవోకే చెప్పను. అతను, నవగ్రహాల్ని పన్నెండుగళ్లలోనూ కట్టేసి నిజం లాగవొచ్చు. అమ్మయ్యో-దేవాంతకుడు!

మరోమాట :

స్లీటుదొరా, హుల్ ప్రభృతులు, దీని క్కాపీలు తీయించి, లండన్ పంపివుంటారని అనుకునేరు. లేదు. పాఠానికి సాత్ ఇండియన్ ఇన్ స్క్రిప్షన్ వెతికేరు. దండగ.

ఆరాయిమీదనే, ఫది పన్నెండేళ్లనిచీ బట్టలు వుతికే చాకత 'ద్యగ్గి' అనే ఆమె నన్ను యిల్లా అంది :

“యెక్కెడిగుడ్డి మా రాజువయ్యా? నాకు గ్యానం వొచ్చినకాణ్ణుంచీ ఇది చాకలి రాయేగాని చదువులరాయి కాదయ్యా, యేం తంటాలు పడతావయ్యా బ్యాంబడా” అని. రావు బహదూర్ హోసకోట కృష్ణ శాస్త్రిగారుకూడా, నాతో, ఈ విషయమే చెప్పారు. ఇప్పటికీ నిండైన వారివిగ్రహం కళ్ల క్కట్టిన ట్లవుపడుతోంది.

సత్యప్రమాణ పూర్తిగా, గాయత్రీ సాక్షిగా, త్రికరణశుద్ధిగా, పోట్లాటలు పెంచడం అయిష్టంచాత విశ్వశ్రేయహాం క్షీనై యీశాసనాన్ని ప్రతిబింబాల్తో ప్రచురించను. పంక్తులయినా యివ్వను.

నేను యిప్పుడు సిగిరెట్లు తాగడం మానేశాను. అయినప్పటికీ, అగ్నిసాక్షిగా (రౌండ్ టానాదగ్గర లాండ్రీలో నిర్ పు మండు

తోంది. యిదుగో నేను మనోనేత్రంతో చూస్తున్నాను.) నేను ప్రతిబింబంతో శాసనం చూట్టానికైనా యివ్వనని శపథంచేస్తున్నాను.

నేను రుషితుల్యుణ్ణి గనక (ఏమన్నా అనుమానం వుంటే మా మునిమాణిక్యం నరశింహారావుని అడగండి; అతను 'స్వార్థం' కళ్లు కప్పకపోతే, చాలా మంచివాడు.) నా మాట వినండి. కేవలం దురుద్దేశంతో శాసన ప్రతిబింబాలు ఎగెయ్యడంలేదు. యిహా నేను దస్త్రంకట్టిపెడుతున్నాను. కథకూడా 'కంచీ'కి పో టిక్కెట్ కోసం ఎగూరు ట్టేషనుకు వెళ్లింది.

కుమారి సుజాత



ఆంధ్రయువతి భరతనాట్యమున ప్రావీణ్యం గడించి, బొంబయిలో నాట్యప్రదర్శనాలిచ్చి ఖ్యాతి గడించింది. త్వరలో తన నాట్యబృందంతో ఆంధ్ర దేశం పర్యటన చేయనున్నది.